

REGOLAMENT TAL-KUNSILL (KE) Nru 681/2009

tas-27 ta' Lulju 2009

li jtemm ir-reviżjoni ta' "esportatur ġdid" tar-Regolament (KE) Nru 192/2007 li jimponi dazju *anti-dumping* definittiv fuq importazzjonijiet ta' ċertu tereftalat tal-polietilen li joriġina, fost l-oħrajn, fil-Malażja, filwaqt li jimponi mill-ġdid id-dazju fir-rigward tal-importazzjonijiet minn esportatur wiehed f'dan il-pajjiż u jtemm ir-registrazzjoni ta' dawn l-importazzjonijiet

IL-KUNSILL TAL-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 384/96 tat-22 ta' Diċembru 1995 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea ⁽¹⁾ ("ir-Regolament bażiku") u b'mod partikolari l-Artikolu 11(4) tiegħu,

Wara li kkunsidra l-proposta mressqa mill-Kummissjoni wara li kkonsultat il-Kumitat Konsultattiv,

Billi:

A. IL-PROCĊEDURA PREĊEDENTI

- (1) Permezz tar-Regolament (KE) Nru 192/2007 ⁽²⁾ il-Kunsill, b'segwiment ta' investigazzjoni ta' revizjoni ta' skadenza, impona dazju definittiv kontra d-dumping fuq importazzjonijiet lejn il-Komunità ta' ċertu tereftalat tal-polietilen ("PET"), li joriġinaw, *inter alia*, fil-Malażja. Il-miżuri fis-seħh jikkonsistu f'rata tad-dazju ta' 160,1 EUR/tunnellata metrika, bl-eċċezzjoni tal-kumpaniji msemmija espressament li huma suġġetti għal rati ta' dazju individwali. Skont l-istess Regolament, id-dazji kontra d-dumping huma wkoll imposti fuq l-importazzjoni tal-PET li joriġinaw fil-Indja, fl-Indoneżja, fir-Repubblika tal-Korea, fit-Tajlandja u fit-Tajwan. Il-miżuri originali kienu imposti, wara investigazzjoni (l-"investigazzjoni originali"), mir-Regolament (KE) Nru 2604/2000 ⁽³⁾.

B. IL-PROCĊEDURA PREŻENTI

1. It-talba għal revizjoni

- (2) Il-Kummissjoni sussegwentement irċiviet talba biex tnedi revizjoni ta' "esportatur ġdid" tar-Regolament (KE) Nru 192/2007, skont l-Artikolu 11(4) tar-Regolament bażiku, minghand Eastman Chemical (Malaysia) SDN.BHD (l-"applikant"). L-applikant allega li ma esportax ċerti tipi ta' PET lejn il-Komunità matul il-perijodu ta' investigazzjoni li fuqu kienu ssejsu l-miżuri kontra d-dumping, jiġifieri l-perijodu mill-1 ta' Ottubru 1998 sat-30 ta' Settembru 1999 (il-"perijodu ta' investigazzjoni originali") u li ma huwa relatat mal-ebda produttur esportatur ta' ċerti tipi ta' PET li huma suġġetti għall-miżuri kontra d-

dumping imsemmija hawn fuq. L-applikant allega wkoll li beda jesporta ċerti tipi ta' PET lejn il-Komunità wara tmiem tal-perijodu ta' investigazzjoni oriġinali.

2. It-tnedija ta' revizjoni ta' "esportatur ġdid"

- (3) Il-Kummissjoni ezaminat l-evidenza *prima facie* mressqa mill-applikant u kkunsidratha biżżejjed biex tiġġustifika li jinghata bidu għal revizjoni skont l-Artikolu 11(4) tar-Regolament bażiku. Wara konsultazzjoni mal-Kumitat Konsultattiv u wara li l-industrija Komunitarja kkonċernata nġhatat l-opportunità li tikkummenta, il-Kummissjoni bdiet, permezz tar-Regolament (KE) Nru 1082/2008 ⁽⁴⁾, revizjoni tar-Regolament (KE) Nru 192/2007 rigward l-applikant.

- (4) Skont l-Artikolu 2 tar-Regolament (KE) Nru 1082/2008, id-dazju kontra d-dumping ta' 160,1 EUR/tunnellata metrika impost mir-Regolament (KE) Nru 192/2007 fuq l-importazzjonijiet ta' ċerti tipi ta' PET manifatturati u mibjugħa għall-esportazzjoni lejn il-Komunità mill-applikant ġie revokat. Fl-istess waqt, skont l-Artikolu 14(5) tar-Regolament bażiku, l-awtoritajiet tad-dwana ġew ordnati li jieħdu il-passi neċessarji biex jirregistraw dawn l-oġġetti importati.

3. Il-prodott ikkonċernat

- (5) Il-prodott ikkonċernat mir-revizjoni attwali huwa l-istess bħal dak fl-investigazzjoni oriġinali, jiġifieri PET b'koef-fiċjent ta' viskożità ta' 78 ml/g jew oghla, skont l-Istandard tal-ISO 1628-5, li jaqa' fi hdan il-Kodiċi NM 3907 60 20.

4. Il-partijiet ikkonċernati

- (6) Il-Kummissjoni uffiċjalment avżat lill-applikant, l-industrija Komunitarja, u r-rappreżentanti tal-pajjiż esportatur li kienet tnediet din ir-revizjoni. Il-partijiet interessati nġhataw l-opportunità li jressqu l-opinjoni tagħhom bil-miktub u li jinstemgħu.
- (7) Il-Kummissjoni baġtet kwestjonarju lill-applikant u rċeviet tweġiba qabel ma' skorriet id-data tal-iskadenza ffissata għal dak il-ghan. Il-Kummissjoni fittxet li tivverifika l-informazzjoni kollha li dehrilha hija neċessarja biex tiddetermina id-dumping, filwaqt li ttwettqet żjara ta' verifika fil-kwartieri tal-applikant.

⁽¹⁾ ĠU L 56, 6.3.1996, p. 1.

⁽²⁾ ĠU L 59, 27.2.2007, p. 1. MT: ĠU L 352M, 31.12.2008, p. 972.

⁽³⁾ ĠU L 301, 30.11.2000, p. 21.

⁽⁴⁾ ĠU L 296, 5.11.2008, p. 5

5. Il-perijodu ta' investigazzjoni għal revizjoni

- (8) Il-perijodu ta' investigazzjoni ta' revizjoni ta' "esportatur ġdid" kopra l-perijodu mill-1 ta' Ottubru 2007 sat-30 ta' Settembru 2008.

C. IRTIRAR TAT-TALBA GĦAL REVIŻJONI TA' "ESPORTATUR ĠDID"

- (9) Permezz ta' ittra bid-data tat-22 ta' April 2009 indirizzata lill-Kummissjoni, l-applikant formalment irtira t-talba tiegħu għal revizjoni ta' "esportatur ġdid" bla ma provda ebda ġustifikazzjoni speċifika.
- (10) F'dawn iċ-ċirkustanzi, il-Kummissjoni ma setgħetx tistabilixxi r-rata tad-dazju u l-margni ta' dumping individwali tal-applikant. Għaldaqstant gie konkluz li l-importazzjonijiet lejn il-Komunità tal-prodotti PET b'koeffiċjent ta' viskożità ta' 78 ml/g jew oghla, skont l-Istandard tal-ISO 1628-5 li jaqgħu fi hdan il-kodiċi NM 3907 60 20 li joriġinaw fil-Malażja u li jiġu manifatturati u jinbiegħu għall-esportazzjoni lejn il-Komunità minn Eastman Chemical (Malaysia) SDN.BHD għandhom jkun sugġetti għad-dazju applikabbli mal-pajjiż kollu għall-"kumpaniji l-oħra kollha" fil-Malażja (160,1 EUR/tunnellata metrika) impost mir-Regolament tal-Kunsill Nru 192/2007 u li dik ir-rata ta' dazju għandha għalhekk terġa' tiġi imposta.

D. IMPOSTA RETROATTIVA TAD-DAZJU KONTRA D-DUMPING

- (11) Fid-dawl tal-konkluzjonijiet ta' hawn fuq, id-dazju kontra d-dumping applikabbli għal Eastman Chemical (Malaysia) SDN.BHD għandu jiġi impost retroattivament mid-data tat-tnedija tar-revizjoni fuq l-importazzjonijiet tal-prodott ikkonċernat, li saru sugġetti għar-registrazzjoni skont l-Artikolu 3 tar-Regolament (KE) Nru 1082/2008.

E. ŻVELAR U TUL TA' ŻMIEN TAL-MIŻURI

- (12) L-applikant u l-partijiet ikkonċernati l-oħrajn ġew infurmati dwar il-fatti u l-kunsiderazzjonijiet essenzjali li abbażi tagħhom giet intiża l-impożizzjoni mill-ġdid ta' dazju definittiv kontra d-dumping fuq importazzjonijiet ta' ċerti tipi ta' PET li joriġinaw, *inter alia*, fil-Malażja u li

jiġu manifatturati u mibjugħa għall-esportazzjoni lejn il-Komunità minn Eastman Chemical Malaysia SDN.BHD u l-impożizzjoni retroattiva ta' dan id-dazju fuq l-importazzjonijiet li saru sugġetti għar-registrazzjoni. Il-kummenti tagħhom tqiesu u ttiehdu inkonsiderazzjoni kif jixraq.

- (13) Din ir-revizjoni ma taffettwax id-data li fiha l-miżuri imposti mir-Regolament (KE) Nru 192/2007 jiskadu skont l-Artikolu 11(2) tar-Regolament bażiku,

ADOTTAT DAN IR-REGOLAMENT:

Artikolu 1

1. Ir-revizjoni ta' "esportatur ġdid" immedija permezz tar-Regolament (KE) Nru 1082/2008 hija b'dan terminata u d-dazju kontra d-dumping applikabbli skont l-Artikolu 1 tar-Regolament (KE) Nru 192/2007, għall-"kumpaniji l-oħrajn kollha" fil-Malażja huwa b'dan impost mill-ġdid fuq l-importazzjonijiet identifikati fl-Artikolu 1 tar-Regolament (KE) Nru 1082/2008.

2. Id-dazju kontra d-dumping applikabbli skont l-Artikolu 1 tar-Regolament (KE) Nru 192/2007, għall-"kumpaniji l-oħra kollha" fil-Malażja huwa b'dan impost b'effett mis-6 ta' Novembru 2008 fuq importazzjonijiet ta' ċertu tereftalat tal-polietilen li ġew irregistrati skont l-Artikolu 3 tar-Regolament (KE) Nru 1082/2008.

3. L-awtoritajiet tad-dwana permezz ta' dan qed jingħataw id-direttiva li jtemmu r-registrazzjoni ta' importazzjonijiet mwettqa skont l-Artikolu 3 tar-Regolament (KE) Nru 1082/2008.

4. Sakemm ma jkunx speċifikat mod ieħor, id-dispożizzjonijiet fis-sehh li jikkonċernaw id-dazji tad-dwana għandhom japplikaw.

Artikolu 2

Dan ir-Regolament għandu jidhol fis-sehh l-għada tal-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-27 ta' Lulju 2009.

Għall-Kunsill

Il-President

C. BILDT